



## **QORTI KRIMINALI**

**ONOR. IMHALLEF  
JOSEPH GALEA DEBONO**

Seduta tat-8 ta' Gunju, 2010

Numru 8/2008

**Ir-Repubblika ta' Malta  
Vs  
Salvatore sive Silvio Mangion**

Il-Qorti,

Rat l-Att tal-Akkuzza numru 8 tas-sena 2008 kontra l-akkuzat Salvatore sive Silvio Mangion li bih huwa gie akkuzat talli:

1. Wara li l-Avukat Generali ppremetta fl-Ewwel Kap illi fit-tmienja (8) ta' Frar tal-elf disa mija w erbgha w tmenin (1984), filghaxija, f'Hal-Safi, Salvatore sive Silvio Mangion habbat fuq il-bieb tar-residenza ta' Rozina Zammit, mara anzjana, li hu kien ilu xi zmien josserva, w malli din fethet, dahal gewwa. Illi l-istess Rozina Zammit bdiet twerzaq u Salvatore Mangion bil-hsieb li joqtolha jew li jpoggi l-hajja taghha f'periklu car, taha diversi daqqiet f'sidirha w ghonqa w ikkagunalha l- mewt b'sikkina li hu kien ha mieghu apposta. Illi qabel ma telaq hu seraq ukoll xi mitejn liri Maltin (illum Euro 465.87). Illi hi nstabet katavru, l-ghada,

mil-familjari taghha. Sussegwentement, wara investigazzjonijiet twal, irrizulta li responsabbli ghal dan l-omicidju volontarju kien Salvatore sive` Silvio Mangion kif qabel indikat.

Illi b'eghmilu l-imsemmi Salvatore sive Silvio Mangion sar hati ta' omicidju volontarju w cioe' talli dolozament, bil-hsieb li joqtol persuna jew li jqieghead il-hajja taghha (Rozina Zammit) f'periklu car, ikkagunalha l-mewt.

Ghaldaqstant, l-Avukat Generali fl-isem fuq imsemmi, akkuza lill-imsemmi Salvatore sive Silvio Mangion, hati ta' omicidju volontarju, w cioe' talli dolozament, bil-hsieb li joqtol persuna jew li jqieghead il-hajja taghha f'periklu car (Rozina Zammit), ikkagunalha l-mewt.

Talab illi jinghamel skond il-ligi kontra l-imsemmi akkuzat u illi huwa jigi kkundannat ghal piena ta' prigunerija ghal ghomru, skond dak li hemm u jintqal fl-artikoli 211(1)(2), 20 u 533 tal-Kodici Kriminali, jew ghal kull piena ohra li tista' skond il-ligi tinghata ghall-htija tal-imsemmi akkuzat.

2. Wara li l-Avukat Generali ppremetta fit-Tieni Kap illi fiz-zmien u cirkostanzi ndikati fl-Ewwel Kap tal-Att tal-Akkuzat w cioe` fit-8 ta' Frar 1984, fir residenza ta' Rozina Zammit, wara inzul ix-xemx, Salvatore sive` Silvio Mangion zamm u ssekwestra lill-istess Zammit kontra l-volonta` taghha, qatilha wara li bil-hsieb li joqtolha jew li jpoggilha hajjitha f'periklu car, taha numru kbir ta daqqiet b'sikkina li hu kellu. Illi dan kollu ghamlu bil-hsieb li jisraqha w biex hi ma tkunx tista' tikxfu. Illi nfatti, hu rnexxielu jisraq mitejn liri Maltin (illum Euro 465.87) kontra l-volonta' taghha llegalment.

Illi b'eghmilu l-imsemmi Salvatore sive Silvio Mangion sar hati ta' serq ta' flus u oggetti li jiswew aktar minn Euro 232.94 u anqas minn Euro 2329.37, liema serq huwa kkwalifikat bil-vjolenza, sekwestru tal-persuna, omicidju volontarju, bil-hin u valur.

## Kopja Informali ta' Sentenza

Ghaldaqstant, l-Avukat Generali fl-isem fuq imsemmi, akkuza lill-imsemmi Salvatore sive Silvio Mangion, hati ta' serq ta' flus u oggetti li jiswew aktar min mitejn u tlieta u ghoxrin Euro u erbgha u disghin centezmi w anqas minn elfejn tlett mija w disgha w ghoxrin Euro w seba w tletin centezmi, liema serq huwa kkwalifikat bil-vjolenza, sekwestru tal-persuna, omicidju volontarju, bil-hin u valur.

Talab illi jinghamel skond il-ligi kontra l-imsemmi akkuzat u illi huwa jigi kkundannat ghal piena ta' prigunerija ghal ghomru, skond dak li hemm u jintqal fl-artikoli 261(a)(c)(f), 262, 267, 270, 272, 275, 277, 329, 330, 279, 280, 17, 20 u 533 tal-Kodici Kriminali, jew ghal kull piena ohra li tista' skond il-ligi, tinghata ghall-htija tal-imsemmi akkuzat.

Rat l-atti kollha processwali, inkluzi l-atti tal-kumpilazzjoni.

Rat illi sakemm ghalaq it-terminu preskritt fl-Artikolu 438(2)(i) tal-Kodici Kriminali l-akkuzat ma pprezenta ebda nota fejn ta xi avviz ta' eccezzjoni dwar l-allegazzjoni msemmija skond l-Artikolu 449;

Rat ir-rikors tal-akkuzat tat-18 ta' Mejju, 2010;

Rat id-digriet taghha tal-istess data li bih, a tenur tal-Artikolu 620(4), iffissat ghal lum il-jum il fih tisma' lir-rikorrent u lill-Avukat Generali w ordnat li dawn jigu notifikati b'kopja tal-istess digriet li kien ukoll preventivament jinkludi n-nomina tal-periti psikjatrici Cassar, Vella Baldacchino u Xuereb, biex sadanittant jezaminaw lill-akkuzat u jirrelataw jekk kienx fi stat li jwiegeb ghall-Att tal-Akkuza w li jghaddi guri;

Rat in-nota tal-akkuzat tat-18 ta' Mejju, 2010 fejn eccepixxa il-genn fiz-zmien tal-kawza;

Rat in-nota tal-Avukat Generali tal-20 ta' Mejju, 2010 li biha kkontesta l-allegazzjoni msemmija;

Kopja Informali ta' Sentenza

Rat li fl-udjenza tallum l-akkuzat baqa' jsostni l-istess eccezzjoni tal-genn;

Rat li l-Avukat Generali ddikjara li qed jikkontesta l-istess allegazzjoni;

Rat ir-relazzjoni tal-periti psikjatrici fuq imsemmija minnhom prezentata fl-4 ta' Gunju, 2010;

Rat id-digriet taghha tal-lum stess li bih wara li rat l-artikolu 622 tal-Kodici Kriminali, ordnat li ghad-decizjoni ta' din l-allegazzjoni, il-Qorti kienet qed tinkariga lill-guri li gja kien gie maghzul ghall-kawza fuq l-att tal-Akkuza w li bih ordnat li dan il-guri jinstema' illum;

Rat il-verdett tal-gurati tal-lum li bih, b'seba' (7) voti favur u b'zewg (2) voti kontra sabu li l-akkuzat Salvatore sive Silvio Mangion ma hux fi stat ta' genn fiz-zmien tal-kawza.

Tiddikjara ghalhekk li l-akkuzat Salvatore sive Silvio Mangion ma hux fi stat ta' genn fiz-zmien tal-kawza w ghalhekk tordna l-prosegwiment tal-kawza kontra l-istess akkuzat.

Il-kawza qed tigi differita "*sine die*" sabiex tinstema' quddiem il-gurati meta jmissha t-turn taghha skond il-ligi w dan dejjem wara li jkun deciz xi appell eventwali minn din id-decizjoni jekk ikun il-kaz.

Sadanitant, l-akkuzat irid jibqa' jinzamm taht arrest preventiv kif diga' jinsab illum.

**< Sentenza Finali >**

-----TMIEM-----